इसे वेबसाईट www.govtpressmp.nic.in से 
भी डाउन लोड किया जा सकता है . 

सत्यमेव 


मध्यप्रदेश राजपत्र 

( असाधारण ) 
प्राधिकार से प्रकाशित 

भोपाल , बुधवार , दिनांक 21 दिसम्बर 2022 - अग्रहायण 30 , शक 1944 

विधान सभा सचिवालय , मध्यप्रदेश 


भोपाल , दिनांक 21 दिसम्बर 2022 

क्र . 20703 - मप्रविस- 15 / विधान / 2022 . - मध्यप्रदेश विधान सभा के प्रक्रिया तथा कार्य संचालन सम्बन्धी नियम - 64 के उपबंधों के 
पालन में , मध्यप्रदेश सिनेमा ( विनियमन ) संशोधन विधेयक , 2022 ( क्रमांक 29 सन् 2022 ) जो विधान सभा में दिनांक 21 दिसम्बर , 2022 
को पुरःस्थापित हुआ है . जनसाधारण की सूचना के लिए प्रकाशित किया जाता है . 

ए . पी . सिंह 
प्रमुख सचिव , 
मध्यप्रदेश विधान सभा . 

संक्षिप्त नाम . 

धारा २ का संशोधन . 


धारा ४ का स्थापन . 

अनुज्ञापन प्राधिकारी , 


धारा ७ का स्थापन . 
शास्तियां . 


मध्यप्रदेश राजपत्र , दिनांक 21 दिसम्बर 2022 

मध्यप्रदेश विधेयक 

क्रमांक २ ९ सन् २०२२ 

मध्यप्रदेश सिनेमा ( विनियमन ) संशोधन विधेयक , २०२२ 


मध्यप्रदेश सिनेमा ( विनियमन ) अधिनियम , १ ९ ५२ को और संशोधित करने हेतु विधेयक 
भारत गणराज्य के तिहत्तरवें वर्ष में मध्यप्रदेश विधान - मण्डल द्वारा निम्नलिखित रूप में यह अधिनियमित हो : 

१. इस अधिनियम का संक्षिप्त नाम मध्यप्रदेश सिनेमा ( विनियमन ) संशोधन अधिनियम , २०२२ है . 

२ . 

मध्यप्रदेश सिनेमा ( विनियमन ) अधिनियम , १ ९ ५२ ( क्रमांक १७ सन् १ ९ ५२ ) ( जो इसमें इसके पश्चात् 
मूल अधिनियम के नाम से निर्दिष्ट है ) की धारा २ में , - 

, 

( एक ) खण्ड ( क ) के पश्चात् , निम्नलिखित खण्ड अन्त : स्थापित किए जाएं , अर्थात् : 

" ( क क ) " नगरपालिक क्षेत्र " का वही अर्थ होगा , जो उसके लिए मध्यप्रदेश नगरपालिक निगम अधिनियम , 
१ ९ ५६ ( क्रमांक २३ सन् १ ९ ५६ ) की धारा ५ के खण्ड ( ३४ - क ) में तथा मध्यप्रदेश नगरपालिका 
अधिनियम , १ ९ ६१ ( क्रमांक ३७ सन् १ ९ ६१ ) की धारा ३ के खण्ड ( १८ - क ) में समनुदेशित 
किया गया है : 


( क ख ) " अन्य क्षेत्र " से अभिप्रेत तथा उसमें सम्मिलित है , छावनी बोर्ड की अधिकारिता के अधीन आने 
वाले क्षेत्र के सिवाय , नगरपालिक क्षेत्र के बाहर का कोई क्षेत्र ; " ; 


( दो ) खण्ड ( ख ) में , शब्द " समुद्र " के स्थान पर , शब्द " जल " स्थापित किया जाए . 

३. मूल अधिनियम की धारा ४ के स्थान पर , निम्नलिखित धारा स्थापित की जाए , अर्थात् : 

" ४. इस अधिनियम के अधीन अनुज्ञप्तियां प्रदान करने की शक्ति रखने वाला प्राधिकारी ( जो इसमें इसके पश्चात् 
अनुज्ञापन प्राधिकारी के नाम से निर्दिष्ट है ) नगरपालिक निगम की सीमाओं के भीतर नगरपालिक 
क्षेत्र के लिए आयुक्त होगा तथा नगरपालिका परिषद् , नगर परिषद् की सीमाओं के भीतर आने वाले 
नगरपालिक क्षेत्रों के लिए और अन्य क्षेत्रों के लिए जिला मजिस्ट्रेट या जिला मजिस्ट्रेट द्वारा प्राधिकृत 
कोई कार्यपालिक मजिस्ट्रेट होगा , जो उप - खण्ड मजिस्ट्रेट की श्रेणी से नीचे का न हो : 


परन्तु राज्य सरकार , अधिसूचना द्वारा , संपूर्ण राज्य या उसके किसी भाग के लिए ऐसा अन्य 
प्राधिकारी नियुक्त कर सकेगी , जैसा कि वह इस अधिनियम के प्रयोजनों के लिए अनुज्ञापन प्राधिकारी 
होने के लिए अधिसूचना में विनिर्दिष्ट करे . " . 


४. मूल अधिनियम की धारा ७ के स्थान पर , निम्नलिखित धारा स्थापित की जाए , अर्थात् : 

" ७. इस अधिनियम या उसके अधीन बनाए गए नियमों के उपबंधों या शर्तों और निबंधनों , जिनके अध्यधीन 
कोई अनुज्ञप्ति इस अधिनियम के अधीन प्रदान की गई है , के उल्लंघन में यदि चलचित्र का स्वामी 
या भारसाधक व्यक्ति उसका उपयोग करता है या उसका उपयोग करने की अनुमति देता है , या यदि 
किसी स्थान का स्वामी या अधिभोगी उस स्थान के उपयोग करने की अनुमति देता है , तो वह जुर्माने 
से , जो पचास हजार रुपए से अधिक का नहीं होगा और निरन्तर अपराध की दशा में उस प्रत्येक 
दिन के लिए , जिसमें अपराध जारी रहता है , अतिरिक्त जुर्माने से जो पांच हजार रुपए से अधिक 
का नहीं होगा , दण्डनीय होगा . " . 

1 


मध्यप्रदेश राजपत्र , दिनांक 21 दिसम्बर 2022 

उद्देश्यों और कारणों का कथन 

मध्यप्रदेश में सिनेमा विनियमन का विषय , मध्यप्रदेश शासन कार्य ( आवंटन ) नियम में संशोधन द्वारा वाणिज्यिक कर विभाग से 
नगरीय विकास एवं आवास विभाग को अंतरित किया गया है . इस संशोधन के परिणामस्वरूप सिनेमा की अनुज्ञप्ति प्रदान करने की 
शक्ति नगरीय स्थानीय निकायों में निहित होगी . इन संशोधनों के क्रियान्वयन को सुनिश्चित करने हेतु मध्यप्रदेश सिनेमा ( विनियमन ) 
अधिनियम , १ ९ ५२ ( क्रमांक १७ सन् १ ९ ५२ ) में यथोचित संशोधन अपेक्षित है . 

२. अतः यह विधेयक प्रस्तुत है . 


भोपाल : 

: 

तारीख १ ९ दिसम्बर , २०२२ . 

भूपेन्द्र सिंह 

भारसाधक सदस्य . 


प्रत्यायोजित विधि निर्माण संबंधी ज्ञापन 

खण्ड -३ द्वारा विधायनी शक्तियों का प्रत्यायोजन किया जा रहा है , उनका विवरण निम्नानुसार हैं : 

प्रस्तावित विधेयक के खण्ड ३ द्वारा अनुज्ञापन अधिकारी के कर्तव्यों के निर्वहन हेतु ऐसे अधिकारी की नियुक्ति संबंधी अधिसूचना 
जारी किए जाने की शक्तियां राज्य सरकार को प्रदान की जा रही हैं , जो सामान्य स्वरूप की होंगी . 


ए . पी . सिंह 
प्रमुख सचिव , 
मध्यप्रदेश विधान सभा . 


नियंत्रक , शासकीय मुद्रण तथा लेखन सामग्री , मध्यप्रदेश द्वारा शासकीय केन्द्रीय मुद्रणालय , भोपाल से मुद्रित तथा प्रकाशित - 2022 . 


